



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
6th செப்டம்பர் / September 2026

✠ ஆராதனைக்கு அழைப்பு Call to Worship	திருமதி. அனபெல் எட்வின் Mrs. Anabel Edwin
மௌன தியானம் Silent Meditation	
இறைவணக்கப்பாடல் Introit	பாடகர் குழு Choir
ஜெபம் Prayer	திருமதி. அனபெல் எட்வின் Mrs. Anabel Edwin
✠ தொடக்க பாடல் Opening Song	சபையார் இணைந்து Congregation

ஊதும் தெய்வாவியை

- | | |
|--|---|
| 1. ஊதும் தெய்வாவியை :
புத்துயிர் நிரம்ப
நாதா, என் வாஞ்சை செய்கையில்
உம்மைப்போல் ஆகிட. | 3. ஊதும் தெய்வாவியை;
முற்றும் ஆட்கொள்ளுவீர்;
தீதான தேகம் மனத்தில்
வானாக்கினி மூட்டுவீர்: |
| 2. ஊதும், தெய்வாவியை;
தூய்மையால் நிரம்ப;
உம்மில் ஒன்றாகி யாவையும்,
சகிக்க செய்திட. | 4. ஊதும், தெய்வாவியை :
சாகேன் நான் என்றுமாய்;
சதாவாய் வாழ்வேன் உம்மோடு
பூரண ஜீவியாய். |

✠ பொதுவான பாவ அறிக்கை Prayer of Confession	சபையார் இணைந்து Congregation
--	--

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத்

தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.

✠ அப்போஸ்தலருடைய விகவாசப் பிரமாணம்	சபையார் இணைந்து Congregation
---	--

The Apostle's Creed

உலகும் வானும் செய்தாளும் ஒப்பில் சர்வ வல்லவராய்
இலகு மருளாம் தந்தையாம் எம்பிரான்றனை நம்புகிறேன்.

அவரொரு பேறாமைந்தனுமாய் ஆதிமுதலெங் கர்த்தனுமாய்
தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய்
உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்திபதி நாளில் புகலரு பாடுகளையேற்றி
உந்துந் சிலுவையையறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே
இறந்தோரிட நின்றே உயிரோ டெழுந் தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான
எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே
ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்
பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர்/ வாலிபருக்கான ஜெபம்
Prayer for Children & Youth

ஸ்தோத்திர & ஆயரின் ஜெபம்
Thanksgiving & Pastoral Prayer

கர்த்தருடைய ஜெபம்
(பாடலாக) (திரையில்)
Lord's prayer (On screen)

சபையார் இணைந்து
Congregation

பரத்தில் எங்கள் பிதாவே

1. பரத்தில் எங்கள் பிதாவே
பரிசுத்தமானவரே
உம் இராஜியம் வருவதாக
உம் சித்தம் நிறைவேற்றவே
- பரத்தில் எங்கள் பிதாவே

3. எங்கள் கடனாளிகளை
நாங்கள் மன்னிப்பது போல
நீரோ எங்கள் பாவ
கடன்களை மன்னித்தருளும்
- பரத்தில் எங்கள் பிதாவே

2. இந் நாள் ஆகாரத்தை
எங்களுக்கு நீர் தாரும்
நீரே ஜீவனின் அப்பம்
அதுவே எங்கள் பெலனே
- பரத்தில் எங்கள் பிதாவே

4. சாத்தானின் வலையில் நீர்
காத்து
தீங்கினின்று இரட்சியும்
மகிமை வல்லமையாய்
என்றென்றைக்கும் ஆக
ஆமேன்..ஆமேன்..ஆமேன்..(3)

இறைவனுக்கு அளித்தல் / GIVING TO GOD

✠ காணிக்கை பாடல்
Offertory Song

சபையார் இணைந்து
Congregation

சத்திய வேதம் பக்தரின் கீதம்

சத்திய வேதம் பக்தரின் கீதம்
சுத்தர்கள் போகும் பாதையின் தீபம்
உத்தம மார்க்கம் காட்டும்
சத்திய வேதம்

எத்தனை துன்பம் துயரம் வந்தும்
பக்தனைத் தேற்றிடும் ஒளஷதம்

1. நித்தம் விரும்பும் கர்த்தர் வசனம்
சுத்த பசும் பொன் தெளிந்திடும் தேன்
இதயம் மகிழும் கண்கள் தெளியும்
இருண்ட ஆத்மா உயிரடையும் - சத்திய

2. பேதைகளிடம் ஞானம் அருளும்
வேதபுத்தகம் மேன்மை தரும்

இரவும் பகலும் இதன் தியானம்
இனிமை தங்கும் தனிமையிலும் - சத்திய

3. வேதப்பிரியர் தேவப் புதல்வர்
சேதமடையா நடந்திடுவார்
இலைகள் உதிரா மரங்கள் போல
இவர்கள் நல்ல கனி தருவார் - சத்திய

4. உள்ளம் உதிக்கும் உறுதி அளிக்கும்
கள்ளங் 'கபடெல்லாம் அகற்றும்
கடிந்து கொள்ளும் கறைகள் போக்கும்
கனமடைய வழி நடத்தும் - சத்திய

5. கர்த்தர் வசனம் வல்ல சம்மட்டி
கன் மலையும் நொறுக்கிடுமே
இதய நினைவை வகையாய் அறுக்கும்
இருபுறமும் கருக்குள்ளதே - சத்திய

6. வானம் அகலும் பூமி அழியும்
வேத வசனம் நிலைத்திருக்கும்
பரமன் வேதம் எனது செல்வம்
பரவசம் நிதம் அருளும் - சத்திய



பூலோகத்தாரே யாவரும்
Doxology

சபையார் இணைந்து
Congregation

இறை வார்த்தைக்கு செவிமடுத்தல் / LISTENING TO GOD'S WORD



திருமறைப் பாடம்
Scripture Reading
1 யோவான் 4 : 7 - 21
1 John 4 : 7 - 21

திரு. ஜோயல் டேவிட்
Mr. Joel David

அருளுரை
Sermon

மறைதிரு. விஜய் ஜோஸப்
Rev. Vijay Joseph



ஆயத்தப் பாடல்
Preparatory Song

சபையார் இணைந்து
Congregation

இயேசு நேசிக்கிறார்

இயேசு நேசிக்கிறார்-இயேசு நேசிக்கிறார்
இயேசு என்னையும் நேசிக்க - யான் செய்ததென்ன மாதவமோ

1. நீசனாமெனைத்தான் இயேசு நேசிக்கிறார்
மாசில்லாத பரன் சுதன்றன் முழு

மனதால் நேசிக்கிறார்

2. பரமதந்தை தந்த பரிசுத்த வேதம்
நரராமீனரை நேசிக்கிறாரென
நவிலல் ஆச்சரியம்

3. நாதனை மறந்து நாட்கழித் தலைந்தும்
நீதன் யெசெனை நேசிக்கிறாரெனல்
நித்தம் ஆச்சரியம்

4. ஆசை யேசுவென்னை அன்பாய் நேசிக்கிறார்
அதை நினைத்தவர் அன்பின் கரத்துளே
ஆவலாய் பறப்பேன்.

5. ராசன் யேசுவின் மேல் இன்ப கீதஞ் சொலில்
ஈசன் யேசனைத் தானேசித்தாரென்ற
இணையில் கீதஞ் சொல்வேன்

திருவிருந்து ஆராதனை
முறைமை

Order of Holy Communion

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில்
உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ்
செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள
நித்திய தேவனே, நாங்கள் எக்காலத்திலும், எவ்விடத்திலும்
உமக்கு எஸ்தோத்திரம் செலுத்துகிறது தகுதியும் நீதியும்
எங்களுக்கு விசேஷித்த கடமையுமாயிருக்கிறது. ஆதலால்
துாதரோடும், பரம சபையனைத்தோடும் நாங்கள் உமது
மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர்,
பரிசுத்தர், பரிசுத்தர், வானமும் பூமியும் உமது மகிமையால்
நிறைந்திருக்கின்றன; உன்னதமானவராகிய தேவரீருக்கே
மகிமை உண்டாவதாக என்று, இடைவிடாமால் உம்மை
ஸ்தோத்தரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள்
பரமபிதாவே, தேவரீர் எங்கள்மேல் உருக்கமாய் இரங்கி,
உம்முடைய ஒரே பேறான குமாரனாகிய இயேசுகிறிஸ்து
சிலுவையில் மரணமடைந்து எங்களை மீட்டுக்கொள்ளும்படி,
அவரைத் தந்தருளினீரே; அவர் சிலுவையிலே ஒரே தரம்
தம்மைத்தாமே ஏகபலியாக ஒப்புக்கொடுத்து, சர்வ லோகத்தின்
பாவங்களையும் நிவர்த்தி செய்வதற்கு நிறைவும், பூரணமும்,
போந்ததுமான பலியைச் செலுத்தினதுமல்லாமல், தமது
அருமையான மரணத்தை என்றைக்கும் நினைப்பூட்டும்
ஞாபகத்தை நியமித்து, தாம் திரும்ப வருமளவும் நாங்கள் அதை
அனுசரித்து வரும்படி தமது பரிசுத்த சுவிசேஷத்தில்
கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது
குமாரனும் எங்கள் இரட்சகருமாகிய இயேசுகிறிஸ்து
கட்டளையிட்ட பரிசுத்த நியமத்தின்படி, நாங்கள் அவருடைய
பாடுகளையும், மரணத்தையும், உயிர்த்தெழுதலையும்
நினைவுகூர்ந்து, உமது சிருஷ்டி பதார்த்தங்களாகிய இந்த
அப்பத்தையும் திராட்ச ரசத்தையும் வாங்கும்போது, அவர்
மூலமாய் தெய்வசபாவத்துக்கு நாங்கள்
பங்குள்ளவர்களாகும்படி கிருபை செய்தருளவேண்டுமென்று
மிகவும் தாழ்மையாய் வேண்டிக்கொள்ளுகிறோம்.

அவர் தாம் காட்டிக்கொடுக்கப்பட்ட அன்று இராத்திரியிலே
அப்பத்தை எடுத்து, ஸ்தோத்திரம்பண்ணி, அதைப்பிட்டு,
சீஷர்களுக்குக் கொடுத்து நீங்கள் வாங்கிப் புசியுங்கள், இது
உங்களுக்காகக் கொடுக்கப்படுகிற என்னுடைய சரீரம் என்னை
நினைவுகூரும்படி இதைச் செய்யுங்கள் என்றார்.

அப்படியே, இராப்போஜனம் பண்ணின பின்பு, அவர்
பாத்திரத்தையும் எடுத்து, ஸ்தோத்திரம்பண்ணி அவர்களுக்குக்
கொடுத்து; நீங்கள் எல்லாரும் இதிலே பானம்பண்ணுங்கள்;
இது பாவமன்னிப்புண்டாகும்படி உங்களுக்காவும்
அநேகருக்காகவும் சிந்தப்படுகிற புது உடன்படிக்கைக்குரிய
என்னுடைய இரத்தம்; இதைப் பானம்
பண்ணும்பொழுதெல்லாம், என்னை நினைவுகூரும்படி
இதைச் செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி நாங்கள் இந்த உம்முடைய பந்தியில் சேரத் துணியாமல், தேவரீருடைய அளவற்ற இரக்கத்தையே நம்பிச் சேருகிறோம். உம்முடைய மேசையின்கீழ் விழும் துணிக்கைகளையாகிலும் பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர், எப்பொழுதும் இரக்கஞ்செய்யத் தவறாத ஆண்டவராயிருக்கிறீர். ஆன தன்மையினால் காருண்ணிய கர்த்தாவே, உமது அருமையான குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள் நிரப்பப்படவும், அவருடைய சாயலில் நாங்கள் வளரவும், அவரிடத்தில் நாங்களும் எங்களிடத்தில் அவரும் எப்பொழுதும் வாசமாயிருப்பதற்கும், ஏற்ற விதமாய் இந்தப் பரிசுத்த நற்கருணையில் பங்குபெற எங்களுக்கு கிருபை செய்தருளும். ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
எங்களுக்கு இரங்கும்,
லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
எங்களுக்கு இரங்கும்,
லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
உமது சமாதானத்தைத் தாரும்.

அறிவிப்புகள்

Announcements



மனப்பாட வசனங்கள்

Memory Verses

சபையார் இணைந்து

Congregation

1 யோவான் 4 : 2

1 John 4 : 2

2. தேவஆவியை நீங்கள் எதினாலே அறியலாமென்றால்:
மாம்சத்தில் வந்த இயேசுகிறிஸ்துவை அறிக்கைபண்ணுகிற
எந்த ஆவியும் தேவனால் உண்டாயிருக்கிறது.



முடிவு ஜெபம் & ஆசீர்வாதம்

Closing Prayer & Benediction



ஆசீர்வாதப் பாடல்

Benediction Song

சபையார் இணைந்து

Congregation



சபையார் நிற்கவும் / Indicates Congregation standing